



MALTA

QORTI TAL-MAGISTRATI (MALTA)
BHALA QORTI TA' GUDIKATURA KRIMINALI
MAGISTRAT DR.
NEVILLE CAMILLERI

Seduta tat-13 ta' Ottubru, 2014

Numru. 426/2013

Il-Pulizija
(Spettur Roderick Agius)

vs.

Paul Attard

Il-Qorti,

Rat l-imputazzjonijiet migjuba kontra l-imputat **Paul Attard**, bin Saviour Azzopardi u Giovanna neé Mifsud, imwieled Malta, nhar l-14 ta' April 1961, u residenti gewwa Abba, Triq Guzeppi Busuttil, Siggiewi detentur tal-Karta tal-Identita' bin-Numru 353161(M), akkuzat talli nhar it-23 ta' Novembru 2012 filghodu gewwa Attsols, Triq l-Imdina, Siggiewi u f' dawn il-Gzejjer:

1. gieghel annimal (kelb) isofri ugiegh, tbaghtija jew dwejjaq minghajr bzonn u din bi ksur tal-Artikolu 8(2), Taqsima IV, tal-Kapitolu 439 Dwar il-Harsien tal-Animali;
2. fl-istess lok, hin u cirkostanzi hebb minghajr ma darab ghal Alexander Attard u/jew persuni ohra;
3. fl-istess lok, hin u cirkostanzi bl-imgieba tieghu ikkaguna biza' lil Alexander Gatt u/jew persuni ohra biza' li ser tintuza vjolenza kontrih jew kontra l-propjeta tieghu/hom.

Il-Qorti giet mitluba tapplika l-Artikolu 383 tal-Kapitolu 9 tal-Ligijiet ta' Malta.

Rat id-dokumenti esebiti u l-atti processwali kollha ta' dan il-kaz, inkluz il-*footage* (Dok. "AA 7" - *a fol.* 24).

Rat li l-Avukat Generali ta l-kunsens tieghu sabiex dan il-kaz jigi trattat bi procedura sommarja (Dok. "A1" - *a fol.* 6).

Rat li, meta sar l-ezami tal-imputat, l-imputat ta l-kunsens tieghu sabiex il-kaz jigi trattat bi procedura sommarja (*a fol.* 10).

Semghet lix-xhieda kollha prodotti mill-Prosekuzzjoni.

Semghet l-imputat jixhed minn jeddu u b' mod volontarju.

Semghet it-trattazzjoni *da parte* tal-Prosekuzzjoni, *tal-parte civile* u tad-difiza (*a fol.* 68 *et seq.*).

Ikkunsidrat

Illi l-Qorti ser tibda billi taghmel riferenza ghax-xiehda u ghad-dokumenti saljenti li gew mismugha u prezentati tul il-mori tal-proceduri odjerni.

Illi, fis-seduta tal-1 ta' Lulju 2013, xehed **Alex Attard** (*a fol.* 11 *et seq.*) fejn qal li f'Novembru 2012 sema lil huh l-imputat jghajjat, hareg barra u ra lil huh li qallu li ma setghax jghaddi minhabba l-klieb. Jghid li huh dejjem ghadda minn hemm u hu (Alex Attard)

qallu: “*qatt xi darba gidmuk il-klieb?*” (a fol. 11) u dahal il-gewwa. Jghid li sema’ xi storbu barra u rega’ hareg jittawwal u sab lil huh l-imputat isawwat lill-kelb b’bicca injama. Jghid li mill-*video* jidher li huh l-ewwel sawwat il-kelb billi waddablu briksa. Jghid li x’hin hareg barra, huh mar ghalih b’injama u mbaghad gie mkecci. Jghid li mieghu (ma’ Alex Attard) kien hemm ukoll Maryanne Zammit. Jghid li ha l-kelb ghand il-veterinarju u rrizulta li kellu daqqa go mniehru u kellu trawma kbira. Ezebixxa numru ta’ dokumenti u cioé: c-certifikat tal-veterinarju li gie mmarkat bhala Dok. “AA 1” (a fol. 17 et seq.), hames folji mmarkati bhala Dok. “AA 2” sa “AA 6” (a fol. 19 et seq.) (liema folji ghandhom numru ta’ ritratti li ngiebu mill-*footage* tal-kamera u kif ukoll kif kien il-kelb tmax-il siegha wara) u *footage* tas-CCTV li gie mmarkat bhala Dok. “AA 7” (a fol. 24).

In kontro-ezami mistoqsi jghid jekk l-imputat u hu ghandhomx xi argumenti bejniethom u jekk j itkellmu, wiegeb li ma tantx j itkellmu. Jghid li mhux minnu li telaq minn fejn kien joqghod qabel minhabba problemi mal-girien minhabba l-klieb. Jghid li meta sema’ lil huh jghajjat, il-kelb kien marbut kif jirrizulta mill-*footage*. Jghid li l-kelb kellu cinga twila madwar erba’ metri. Mistoqsi jghid jekk il-kelb setax jasal san-naha l-ohra tal-hajt, wiegeb billi kkonferma. Mistoqsi jghid jekk bniedem li jkun irid jghaddi minn mal-hajt ma setax jghaddi ghax il-kelb jista’ jilhqu, wiegeb: “*Seta’ jghaddi ghax huwa fil-fatt ghadda u jidher ghaddej fil-footage ukoll*” (a fol. 14). Jghid li l-kelb kellu *range* ta’ hames metri fejn jasal. Jichad li huh l-imputat qallu biex izomm il-kelb. Jghid li huh l-imputat beda jghidli li l-kelb kien qed idejqu. Jghid li ma hassx il-htiega li jmur u jgorr il-kelb jew inehhilu c-cinga twila peress li l-kelb qatt ma ghamel xejn. Jghid li ma kellux ghalfejn izomm il-kelb ghax kien marbut.

Illi, fis-seduta tal-1 ta’ Lulju 2013, xehdet ukoll **Maryanne Zammit** (a fol. 25 et seq.) fejn qalet li dakinhar tal-akkadut hi u l-*partner* taghha Alex Attard kienu qeghdin il-post taghhom fil-kwiet u semghu lill-imputat nizel bil-mutur, bhas-soltu. Tghid li kienet ghadha kemm harget zewgt’iklieb barra ghall-arja u li wiehed minnhom kien marbut faccata. Tixhed li semghet il-mutur jieqaf u lill-imputat jghajjat lil huh Alex Attard biex ikellmu. Tghid li semghet lill-imputat jghid bl-herra lil Alex Attard biex inehhi l-

kelb minn fejn kien ghax ma setghax jghaddi. Tghid li semghet lil Alex Attard ighid lil huh li l-klieb qatt ma kienu tawh fastidju u li lil huh qallu biex jibqa' ghaddej. Tispjega li Alex Attard dahal il-gewwa u l-imputat saq il-mutur u semghetu jieqaf ftit l-isfel minnhom u l-klieb taghhom semghethom jinbhu u jersqu lura. Tghid li semghet hoss stramb, ittawwlet mill-bieb u rat lill-imputat sejjer b'injama kbira f'idu u ta daqqa x'imkien bejn iz-zewg vetturi li kienu pparkjati. Tghid li marret tghajjat lil Alex Attard. Tghid li ma ratx lill-imputat jaghti daqqa lil kelb pero tghid li l-kelb sofra xi griehi. Tghid li hi harget wara Alex Attard u kif hargu rat lill-imputat sejjer lura bl-injama ghalihom it-tnejn. Tghid li peress li l-kelb kellu cinga twila, irnexxielu jistahba taht wahda mill-vetturi li kienet ipparkjata pero peress li c-cinga ma taghtux bizzejjed biex jidhol taht il-vettura kollha, il-kelb kien baqaghlu rasu barra. Tghid li hargu l-kelb minn taht il-vettura u li kelb kellu xi grif u deher imwerwer. Ikkonfermat li marru ghand il-veterinarju bil-kelb.

In kontro-ezami mistosija tghid jekk hemm xi problemi bejn il-*partner* taghha u huh l-imputat tghid li sa fejn taf hi m'hemmx problemi bejniethom pero tghid li ma jitekllmux. Tghid li meta kienu joqghodu x'imkien iehor ma kien hemm l-ebda inkonvenjent mal-girien minhabba l-klieb. Mistoqsija tghid ghala ma baqghux jghixu f'dan il-post, twiegeb ghax fejn jinsabu issa, fl-ghalqa hemm hafna aktar fejn il-klieb jistghu jigru. Mistoqsija tghid x'qal l-imputat ghall-ewwel tghid li sa fejn taf hi qalilhom li l-klieb ma ridhomx fejn kienu. Tghid li l-klieb kienu fil-komun tal-*area* tal-familja. Tixhed li bil-mod kif kienu marbutin il-klieb, in-nies setghu jghaddu xorta wahda. Tghid li kelb wiehed biss kien marbut. L-iehor kien qed jigri ma' xi klieb *stray*. Tghid li l-kelb li kien marbut kellu cinga twila aktar minn hames metri. Ikkonfermat li minn fejn kien marbut seta' ilahhaq anke mal-hajt ta' faccata.

Illi, fis-seduta tal-1 ta' Lulju 2013, xehed ukoll **Emanuel Buhagiar** (Ufficjal ghal-Harsien tal-Animali - *a fol. 33 et seq.*) fejn qal li fis-27 ta' Novembru 2012 Alex Attard kien mar l-ufficju tieghu u qallu li huh l-imputat kien sawwat bil-gebel u b'injama lil kelb tieghu li dak il-hin kien marbut b'katina twila. Jghid li ra l-*footage* tas-CCTV. Jghid li peress li l-veterinarju kiteb li kien hemm xi demm

fuq il-kelb ma kellux triq oħra hlief li jagħmel kwerela, li giet ezebita u mmarkata bhala Dok. "EB 1" (*a fol. 36 et seq.*).

Illi, fis-seduta tal-1 ta' Lulju 2013, xehed ukoll **PS 1240 Joseph Camilleri** (*a fol. 39 et seq.*) fejn ipprezenta u kkonferma l-kontenut tal-okkorrenza pprezentata minnu, liema okkorrenza giet immarkata bhala Dok. "JC 1" (*a fol. 42 et seq.*).

Illi, fis-seduta tat-23 ta' Ottubru 2013, xehed **Dr. Kevin Camilleri** (*a fol. 46 et seq.*) fejn ikkonferma li huwa rrilaxxa c-certifikat immarkat bhala Dok. "AA 1" (*a fol. 17 et seq.*). Jghid li mill-ezami li għamel fit-23 ta' Novembru 2012 fuq il-kelb sab feriti ta' natura hafifa fuq l-immieher u ferita oħra fuq in-naha l-oħra tal-immieher fejn kien hemm ftit demm. Jghid li l-feriti kienu hfief hafna u rrizultalu li l-kelb ma kellu ebda forma ta' *concussion* u li l-*forma mentis* tieghu kienet tajba. Jghid li l-kelb gie li nvistah qabel u li din id-darba rah hafna aktar bezghan u mwerwer mis-soltu. Jghid li l-kelb rah f'zewg visti precedenti u li meta rah in segwitu tal-allegat akkadut, il-kelb deher agitat hafna u anzjuz.

Illi, fis-seduta tat-23 ta' Ottubru 2013, xehed ukoll l-Ufficjal Prosekutur l-i**Spettur Roderick Agius** (*a fol. 48 et seq.*) rigward l-investigazzjonijiet redatti minnu in segwitu tar-rapport li kien għamel Alex Attard rigward il-kelb tieghu fl-Għassa tal-Pulizija tas-Siggiewi. Iddeskriva x'jidher fil-*footage* tas-CCTV li gie mghoddi lilu. Ezebixxa stqarrija rilaxxata mill-imputat u dikjarazzjoni, li gew immarkati bhala Dok. "RA 1" u "RA 2" (*a fol. 50 et seq.*).

Illi, fis-seduta tal-20 ta' Jannar 2014, xehed l-imputat **Paul Attard** (*a fol. 56 et seq.*) fejn qal li huwa proprjetarju flimkien ma' hutu ta' razzett u li dakinhar tal-allegat akkadut mar biex jagħlef l-annimali tieghu u waqt li kien niezel hargu għalih hamest'iklieb. Jghid li erbgħa minnhom kienu bla cinga u iehor kellu c-cinga pero kien qed jostakola l-passagg minn fejn kellu jghaddi peress li c-cinga kienet twila aktar minn hames metri. Jghid li hu kien qed isuq mutur u x'hin wasal f'distanza zghira l-bogħod minn fejn kellu jghaddu, waqaf, ghajjat lil huh Alex Attard peress li l-klieb bdew iduru mieghu u ma setax jimxi u seta jigi migdum. Jghid li ghajjat lil huh biex ikun jista' jigbor il-klieb. Jghid li meta hareg

huh, kull ma qallu kien li ladarba l-klieb kienu ma gidmuhx, seta' jibqa' sejjer, u huh rega' dahal il-gewwa billi sabbat il-bieb. Jghid li l-istat tat-triq minn fejn ried jghaddi ma kienitx wahda tajba u ezebixxa tliet ritratti li gew immarkati bhala Dok. "PA 1" sa "PA 3" (a fol. 64). Jghid li pprova jghaddi u rnexxielu pero l-klieb xorta baqghu jduru mieghu. Jghid li l-klieb ppruvaw jigdruh tant li jghid li l-klieb daru diversi drabi fil-vicinanze hafna ta' saqajh u ppruvaw jattakkawh. Jghid li l-footage ezebit f'dawn il-proceduri ma jurix l-area kollha pero juri biss roqgha zghira tal-incident. Jghid li meta ghadha kien f'paniku u f'biza' li gew kagunati minn biza' ta' hamest iklieb jigrum wara mutur zghir. Jghid li waqaf u kull ma ghamel kien li qabad gebli u garaha biss lejn il-klieb. Jghid li lil kelb la laqtu u lanqas messu. Jghid li qabad injama wkoll u mar biex ibezza' lil kelb. Jixhed li fl-ebda hin ma aggreddixxa lil huh anzi jghid li huh u l-partner tieghu garaw gebel fid-direzzjoni tieghu. Jghid li huh Alex Attard kien joqghod fi flat xi zmien qabel u li kellu problemi mal-girien tieghu minhabba l-klieb. Jixhed: *"jiena hemmhekk kont qieghed nagixxi taht stat ta' biza' fejn jiena ridt niddefendi lili nnifsi. La jiena tlabtu biex hu jaghti kaz u hu ma tax kaz jiena ridt illi niprotegi lili nnifsi"* (a fol. 61). Giet moqrija lil l-istqarrija (Dok. "RA 1" - a fol. 50 et seq.) rilaxxata minnu lil Pulizija fejn ikkonferma dak kollu li qal u vverifika s-segwenti: (a) fil-parti fejn jghid li mar igib injama u xejjer daqqtejn tal-injama u jghid li ma jafx jekk laqatx il-kelb, quddiem il-Qorti jghid li lill-kelb qatt ma laqtu, (b) jghid li l-kelb kien qed jinbah f'direzzjoni lejha u kien qed jidher li ma kienx qed jifrah bih, (c) jghid li l-intenzjoni tieghu kienet li jiddefendi lilu nnifsu *stante* li huh baqa' ma ha l-ebda azzjoni.

In kontro-ezami jghid li qabel sehh l-akkadut kien jghaddi mit-triq in kwistjoni madwar darbtejn jew tliet darbiet fil-gimgha. Ikkonferma li l-persuna li tidher liebsa l-crash helmet fil-footage tas-CCTV huwa hu. Ikkonferma li kien qed jibza'. Ikkonferma wkoll li lill-kelb garalu xi gebel u li fil-film tal-jidher qed ixejjer daqqa fid-direzzjoni tieghu u li l-kelb kien marbut. Mistoqsi jghid ghala rega' mar lura ladarba l-kelb kien marbut u hu ghadha, wiegeb: *"Ergajt mort lura biex jiena nippretendi dawn il-klieb iridu xi hadd iwissihom jew ikellimhom xi forma, biex jiena niprotegi lili nnifsi"* (a fol. 62). Jghid ukoll: *"il-klieb xi hadd irid itihom messagg. [...] La dan hija ma qaflux meta jiena kellimtu bil-kelma t-tajba u bil-prudenza, jiena*

rrid illi nibqa' ninzel hemmhekk kuljum bil-kwiet, ma jistax ikun ninzel hemmhekk taht din il-biza'" (a fol. 62). Jghid li fl-ebda hin ma wegga' lil kelb u fl-ebda hin ma kellu intenzjoni li jwegghu.

Ikkunsidrat

Illi, fl-istqarrija (Dok. "RA 1" - a fol. 50 et seq.) rilaxxata mill-imputat lil-Ufficjal Prosekutur, liema stqarrija giet rilaxxata wara li l-imputat nghata d-dritt li jikkonsulta ma' avukat u huwa ma hax dan id-dritt, l-imputat ta' spjegazzjoni fuq l-istess linji li huwa xehed meta ta' d-depozzizzjoni tieghu quddiem il-Qorti. Ta' minn jinnota li fl-isqarrija, l-imputat ighid: *"Kif ghaddejt il-kelb il-kannella rega' beda jinbagh, dak il-hin kif rajt hekk intlift, inzilt minn fuq il-mutur qbadt gebla u garajtha fid-direzzjoni tal-kelb, imbaghad ergajt mort u gibt bicca injama u xejjertlu daqqa ta' injama izda ma nafx jekk lqattux"* (a fol. 51). Ikkonferma li l-kelb ma kienx gidmu. Jghid li dak li jidher li qed jaghmel hu fil-film mhuwiex att krudili pero huwa att biex jiddefendi lilu nnifsu. Meta mistoqsi jghid jekk jafx li meta tgara u ssawwat kelb b'injama huwiex att krudili u att ta' mohqrija, jghid: *"Iva imma jien kont qed naghmel dan taht biza' u self-defence"* (a fol. 51).

Ikkunsidrat

L-Ewwel (1) Imputazzjoni

(Artikolu 8(2) tal-Kapitolu 439 tal-Ligijiet ta' Malta):

Illi taht l-ewwel (1) imputazzjoni l-imputat qed jigi akkuzat li gieghel kelb isofri ugiegh, tbatija jew dwejjaq minghajr bzon. Il-Qorti tinnota s-segwenti:

- Alex Attard (a fol. 11 et seq.) jixhed wara li sema xi storbju gej minn barra u rega' hareg jittawwal, sab lill-imputat isawwat lill-kelb b'bicca injama.
- Maryanne Zammit (a fol. 25 et seq.) tghid li rat lill-imputat sejjer b'injama kbira f'idu u ta daqqa x'imkien bejn iz-zewg vetturi li kienu pparkjati.
- Dr. Kevin Camilleri (a fol. 46 et seq.) ikkonferma c-certifikat (Dok. "AA 1" - a fol. 17 et seq.) rilaxxat minnu. Jispjega li l-

kelb kellu feriti ta' natura hafifa fuq imniehru u ferita ohra fuq in-naha l-ohra tal-imnieher fejn kien hemm ftit demm. B'differenza ta' meta ra l-kelb drabi precedenti, Dr. Camilleri jghid li din id-darba l-kelb deher bezghan, mwerwer, agitat u anzjuz.

- L-imputat Paul Attard (*a fol. 56 et seq.*) filwaqt li jghid li l-klieb pruvaw jattakkawh, jghid li l-ebda kelb ma gidmu. Kemm meta ta d-depozizzjoni tieghu quddiem il-Qorti (*a fol. 56 et seq.*) u kif ukoll fl-istqarrija (Dok. "RA 1" - *a fol. 50 et seq.*) rilaxxata minnu lill-Pulizija, l-imputat jghid li peress li kien imbezza', wara li ghadha minn fejn ried jghaddi, waqaf qabad gebra u garaha fid-direzzjoni tal-kelb li kien marbut. Jghid ukoll li qabad injama u filwaqt li quddiem il-Qorti qal li mar ibezza' lil kelb biha, fl-istqarrija rilaxxata minnu qal "*xejjertlu daqtejtn ta' injama izda ma nafx jekk iltqattux*" (*a fol. 51*). Quddiem il-Qorti l-imputat qal li fl-ebda hin ma laqat jew mess il-kelb! Din mhijiex kredibbli. Allura, tenut kont ta' dan kollu, il-Qorti ssaqsi: il-griehi sofferti mill-kelb minn gew?! Anke kieku ghall-grazzja tal-argument, wiehed jargumenta li l-imputat verament ma laqtux lill-kelb, xorta jirrizulta mid-depozizzjoni ta' Dr. Kevin Camilleri li meta huwa ezamina l-kelb dan deher bezghan, mwerwer, agitat u anzjuz u dana m'hemmx dubju li kien konsegwenza tal-agir tal-imputat fil-konfront tieghu.
- L-imputat jargumenta li l-*footage* (Dok. "AA 7" - *a fol. 24*) ezebit f' dawn il-proceduri ma jurix l-*area* kollha pero juri biss roqgha zghira tal-incident. Dan huwa minnu pero l-*footage* juri dak li ghamel l-imputat lill-kelb, li ammetta huwa stess li ghamel kif inghad hawn fuq.

Illi, minn dak li nghad hawn fuq, il-Qorti ma ghandha l-ebda dubju li l-ewwel (1) imputazzjoni migjuba fil-konfront tal-imputat giet sodisfacentement pruvata u b'hekk l-imputat ser jigi misjub hati taghha. Fuq nota ohra, il-Qorti tinnota li hija tal-fehma assodata li jekk l-imputat verament kellu l-biza' mill-kelb/klieb u ma setghax jghaddi minhabba fihom, huwa setgha ma ghaddiex minn hemm u setgha jibqa' sejjer jirraporta l-Ghassa tal-Pulizija sabiex jaghmel rapport u jittiehdu l-passi necessarji. L-imputat

dan m'ghamlux. Anzi mhux talli hekk talli jirrizulta li minkejja li l-kelb fl-ebda hin ma gidem lill-imputat u minkejja l-biza' li l-imputat jghid li kellu minhabba l-kelb/klieb, li wara li ghadha u skapula l-kelb marbut, li huwa waqaf u mar ghalih!

It-Tieni (2) Imputazzjoni

(Artikolu 339(1)(d) tal-Kapitolu 9 tal-Ligijiet ta' Malta):

Illi l-imputat jinsab akkuzat li hebb minghajr dorob ghal Alexander Attard. Fis-sentenza fl-ismijiet **Il-Pulizija vs. Joseph Pace** moghtija fid-9 ta' Mejju 1997 il-Qorti tal-Appell Kriminali rriteniet li s-segwenti:

“Biex persuna thebb kontra persuna ohra, m'hemmx ghalfejn li effettivament ikun hemm kuntatt fiziku; bizzejjed li jkun hemm l-potenzjalita' ta' tali kuntatt permezz tal-manifestazzjoni ta' forza fizika indirizzata lejn dik l-persuna l-ohra”.

Illi l-Qorti tinnota li Alex Attard¹ u l-partner tieghu Maryanne Zammit² xehdu li x'hin hargu barra, l-imputat mar ghalihom bl-injama. Da parte tieghu, l-imputat³ jichad li hu f'xi hin aggredixxa lil huh. Minn dak li semghet il-Qorti u minn dak li rat fil-footage (Dok. “AA 7” - a fol. 24), il-Qorti ma jirrizultalhiex sodisfacentement pruvat sal-grad rikjest mil-ligi li effettivament l-imputat hebb ghal parti leza Alexander Attard dakinhar tat-23 ta' Novembru 2012. Dan ma jirrizultax mill-atti processwali. Ghaldaqstant, l-imputat ser jigi liberat mit-tieni (2) imputazzjoni migjuba fil-konfront tieghu.

It-Tielet (3) Imputazzjoni

(Artikolu 251B(1) tal-Kapitolu 9 tal-Ligijiet ta' Malta):

Illi l-Qorti tibda billi tinnota li t-tielet (3) imputazzjoni taghmel riferenza ghal “Alexander Gatt” meta jirrizulta pjenement car li r-riferenza kellha ssir ghal “Alexander Attard” u dana *stante* li jirrizulta mill-atti processwali li ma jezisti hadd Alexander Gatt f'dawn il-proceduri. Il-Qorti tista' tieqaf hawn u tillibera lill-imputat mit-tielet (3) imputazzjoni migjuba fil-konfront tieghu

¹ a fol. 11 et seq.

² a fol. 25 et seq.

³ a fol. 56 et seq.

pero thoss li ghandha taghmel is-segweni konsiderazzjonijiet ulterjuri.

Illi kieku, ghall-grazzja tal-argument BISS, kellu jigi argumentat li l-izball fit-tielet (3) imputazzjoni migjuba fil-konfront tal-imputat kien *lapses calami*, il-Qorti tinnota li mill-provi prodotti l-imputazzjoni in kwistjoni xorta ma tirrizultax.

Illi l-Qorti taghmel riferenza ghad-decizjoni fl-ismijiet **Il-Pulizija vs. Raymond Parnis**, deciza fl-24 t' April 2009 mill-Qorti tal-Appell Kriminali. Riferenza ghandha ssir ukoll ghall-kawza fl-ismijiet **Il-Pulizija vs. Raymond Coleiro**, deciza fis-7 ta' Marzu 2012, u ghall-kawza fl-ismijiet **Il-Pulizija vs. Jeffrey Scicluna**, deciza fil-21 ta' Frar 2012, liema sentenzi gew moghtija mill-Qorti tal-Appell Kriminali. Fid-decizjoni kontra Jeffrey Scicluna, il-Qorti qalet hekk:

“Biex ikun hemm htija taht l-artikolu 251B irid jirrizulta li jkun hemm *a course of conduct* kif juri l-kliem: ‘lil xi hadd iehor hekk jibza’ kull darba minn dawk l-okkazjonijiet’. Jista’ jkun hemm aktar minn okkazjoni wahda fl-istess jum u ghalhekk ikun applikabbli l-artikolu 251B xorta wahda. Izda kemm mill-imputazzjoni kif migjuba kif ukoll mill-provi ma jirrizultax li kien hemm din *a course of conduct* fl-istess jum. Ix-xhud irreferiet ghal x’gara qabel izda l-kliem tal-imputazzjoni jkopri jum wiehed biss. Barra dan ma jirrizultax li kien hemm xi kundanni oħra tal-appellant dwar theddid lil martu. Isegwi li l-appellant ma jistax jinsab hati skont it-tieni imputazzjoni kif dedotta”.

Illi l-Artikolu tal-Ligi, cioe Artikolu 251B((1) jghid hekk: “*li l-imgieba tagħha tikkaguna lil haddiehor jibza’ li se tintuza vjolenza kontrih jew kontra*”. M’hemmx dubju li ghandu jigi pruvat li kien hemm *course of conduct* sabiex l-imputat jigi misjub hati tat-tielet (3) imputazzjoni migjuba fil-konfront tieghu. Minghajr tlaqlieq ta’ xejn, il-Qorti tinnota li, f’dan il-kaz, dan il-*course of conduct* ma jirrizultax ghaliex fil-kaz odjern jirrizulta li kien incident ta’ darba, li seh f’jum wiehed fl-istess hin. Ghaldaqstant, it-tielet (3)

imputazzjoni ma tirrizultax u b'hekk l-imputat ser jigi liberat minnha.

Ikkunsidrat

Illi jirrizulta li hija biss l-ewwel (1) imputazzjoni migjuba fil-konfront tal-imputat li giet sodisfacentment pruvata u b'hekk l-imputat ser jinstab hati taghha.

Illi, fir-rigward tal-piena li ghandha tigi nflitta fil-konfront tal-imputat, il-Qorti ser tiehu in konsiderazzjoni diversi fatturi, fosthom: il-fedina penali (Dok. "B1" - *a fol.* 7) tal-imputat u n-natura tar-reat addebitat lilu u li giet pruvat. Il-Qorti hija tal-fehma li dak li ghamel l-imputat huwa atteggjament ta' bniedem kodard li mar fuq annimal li kien marbut u li hu (l-imputat) setgha facilment jahrab kieku l-kelb ghamel ghalih (ghax il-kelb kien marbut b'cinga). L-imputat jghid li dak li ghamel ghamlu biex jipprotegi lilu nnifsu. Kieku ried jipprotegi lilu nnifsu messu fl-ebda hin ma waqaf u nizel mill-muttur. L-imputat jghid li huwa jippretendi li xi hadd iwissi l-klieb (*a fol.* 62) u ried li xi hadd jaghtihom messagg (*a fol.* 62). Ir-ragunijiet kollha migjuba mill-imputat huma biss ragunijiet pwerili u insinjifikanti. Il-Qorti hija tal-fehma li tenut kont tal-fatt li l-imputat ghandu 53 sena u li qatt ma kiser difrejgh mal-ligi, tant li ghandu l-fedina penali tieghu kompletament nadifa, li l-piena fil-konfront tieghu ghall-ewwel (1) imputazzjoni migjuba kontra tieghu ghandha tkun dik ta' hlas ta' multa. Il-Qorti m'hijiex tal-fehma li ghandha tapplika l-Artikolu 22 tal-Kapitolu 446 tal-Ligijiet ta' Malta *stante* li f'kaz li dan l-Artikolu kellu jkun applikat ghall-kaz odjern ikun qed jigi minimizzat wisq l-ghemil tal-imputat fil-konfront tal-kelb.

Ghal dawn il-motivi, il-Qorti, filwaqt li ma ssibx lill-imputat hati, fuq nuqqas ta' provi, tat-tieni (2) u tat-tielet (3) imputazzjonijiet migjuba fil-konfront tieghu u b'hekk tilliberah mill-imsemmija imputazzjonijiet, wara li rat Artikoli 8(2) u 45(1)(a) tal-Kapitolu 439 tal-Ligijiet ta' Malta ssib lill-imputat Paul Attard hati tal-ewwel (1) imputazzjoni migjuba fil-konfront tieghu u tikkundannah multa ta' elf u mitejn Euro (€ 1200.00).

Fir-rigward tat-talba tal-Prosekuzzjoni sabiex jigi applikat l-Artikolu 383 tal-Kapitolu 9 tal-Ligijiet ta' Malta, tenut kont tal-fatt li l-imputat gie liberat mit-tieni (2) u mit-tielet (3) imputazzjonijiet migjuba fil-konfront tieghu, il-Qorti tichad tali talba.

< Sentenza Finali >

-----TMIEM-----